

चण्डीगढ़, 9 मई- भारत में जापान के राजदूत केंजी हिरामात्सु ने आज यहां हरियाणा राजभवन में हरियाणा के राज्यपाल प्रो० कप्तान सिंह सोलंकी से शिष्टाचार भेंट की और पारस्परिक हित के मुद्दों पर विचार-विमर्श किया। आधा घंटा चली यह शिष्टाचार भेंट अत्यन्त सौहार्दपूर्ण वातावरण में सम्पन्न हुई।

राजदूत से विभिन्न मुद्दों पर विचार-विमर्श करते हुये प्रो० सोलंकी ने कहा कि हरियाणा की गिनती देश के अत्यधिक विकसित राज्यों में होती है। यह राज्य कृषि क्षेत्र में अपनी उपलब्धियों के लिए तो विख्यात है ही औद्योगिक क्षेत्र में भी अग्रणी हैं। यहां कृषि व उद्योग में निवेश के लिए अत्यधिक संभावनाएं हैं। राजदूत श्री केंजी हिरामात्सु ने कहा कि उनका उद्देश्य भारत और जापान के बीच आर्थिक सम्बन्ध अधिक विकसित करना है।

इस अवसर पर राज्यपाल के सचिव डा० अमित कुमार अग्रवाल भी उपस्थित थे।

